

śrīḥ
śrīmate nigamāntamahādeśikāya namaḥ
śrīmān veikaṭanāthāryaḥ kavitārkikakesarī|
vedāntācāryavaryo me sannidhattāṃ sadā hṛdi||

śrīvallabhācārya viracitam
|| śrīnandakumārāṣṭakam ||

This document has been prepared by*
Sunder Kidambi
with the blessings of
śrī raṅgarāmānujamahādeśikan
His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrimate rāmānujāya namaḥ

॥ śrīnandakumārāṣṭakam ॥

sundaragopālaṃ uravanamālaṃ
nayanaviśālaṃ duḥkhaharaṃ
vṛndāvanacandraṃ ānandakandaṃ
paramānandaṃ dharaṇidharaṃ |
vallabhaghanaśyāmaṃ pūrṇakāmaṃ
atyabhirāmaṃ prītikaraṃ
bhaja nandakumāraṃ sarvasukhasāraṃ
tattvavicāraṃ brahmaparam ॥ 1 ॥

sundaravārijavadaṇaṃ nirjitamadaṇaṃ
ānandasadaṇaṃ mukuṭadharaṃ
guṅjākṛtihāraṃ vipinavihāraṃ
paramodāraṃ cīraharaṃ |
vallabhapaṭapītaṃ kṛta-upavītaṃ
karanavanītaṃ vibudhavaraṃ
bhaja nandakumāraṃ sarvasukhasāraṃ
tattvavicāraṃ brahmaparam ॥ 2 ॥

śobhitamukhadhūlaṃ yamunākūlaṃ
nipāṭa-atūlaṃ sukhadataraṃ
mukhamaṇḍitareṇuṃ cāritadhenuṃ
vāditaveṇuṃ madhurasuraṃ |
vallabhamativimalaṃ śubhapadakamalaṃ
nakharuci amalaṃ timiraharaṃ
bhaja nandakumāraṃ sarvasukhasāraṃ
tattvavicāraṃ brahmaparam ॥ 3 ॥

śīramukuṭasudeśaṃ kuñcitakeśaṃ
naṭavaraveśaṃ kāmavaraṃ
māyākṛtamanujaṃ haladhara-anujaṃ
pratihatadanujaṃ bhāraharaṃ |
vallabhavrajapālaṃ subhagasucālaṃ
hitamanukālaṃ bhāvavaraṃ
bhaja nandakumāraṃ sarvasukhasāraṃ
tattvavicāraṃ brahmaparam ॥ 4 ॥

indīvarabhāsaṃ prakāṣasurāsaṃ
kusumavikāsaṃ vaṃśidharaṃ
hṛtamanmathamānaṃ rūpanidhānaṃ
kṛtakalagānaṃ cittaharaṃ |
vallabhamṛduhāsaṃ kuñjanivāsaṃ
vividhaviḷāsaṃ kelikaraṃ
bhaja nandakumāraṃ sarvasukhasāraṃ
tattvavicāraṃ brahmaparam || 5 ||

atiparapravīṇaṃ pālitadīnaṃ
bhaktādhīnaṃ karmakaraṃ
mohanamatidhīraṃ phaṇibalavīraṃ
hataparavīraṃ taralataraṃ |
vallabhavrajaramaṇaṃ vārijavadaṇaṃ
haladharaśamaṇaṃ śailadharaṃ
bhaja nandakumāraṃ sarvasukhasāraṃ
tattvavicāraṃ brahmaparam || 6 ||

jaladharadyuti-aṅgaṃ lalitatribhaṅgaṃ
bahukṛtaraṅgaṃ rasikavaraṃ
gokulapariavāraṃ madanākāraṃ
kuñjavihāraṃ gūḍhataraṃ |
vallabhavrajacandraṃ subhagasuchandaṃ
kṛta-ānandaṃ bhrāntiharaṃ
bhaja nandakumāraṃ sarvasukhasāraṃ
tattvavicāraṃ brahmaparam || 7 ||

vanditayugacaraṇaṃ pāvanakaraṇaṃ
jagaduddharaṇaṃ vimaladharaṃ
kāliyaśiragamaṇaṃ kṛtaphaṇinamanaṃ
ghātityamaṇaṃ mṛdulataraṃ |
vallabhaduḥkhaharaṇaṃ nirmalacaraṇaṃ
aśaraṇaśaraṇaṃ muktikaraṃ
bhaja nandakumāraṃ sarvasukhasāraṃ
tattvavicāraṃ brahmaparam || 8 ||

|| iti śrīnandakumārāṣṭakam sampūrṇam ||